

हिंदी शब्द संसाधन/हिंदी टंकण परीक्षा - जुलाई, 2019

भारत सरकार, गृह मंत्रालय, राजभाषा विभाग

हिंदी शिक्षण योजना, परीक्षा स्कंध

प्रश्न पत्र - द्वितीय

बैच-II

4

समय : 10 मिनट

पूर्णांक : 50

अठारह साल की उम्र में आने पर व्यक्ति को बालिग का दर्जा मिल जाता है। अभी तक	80
यही माना जाता था कि इस उम्र तक दिमाग का विकास हो जाता है। हालांकि, एक नए शोध में	169
इस परिभाषा पर सवाल उठते दिख रहे हैं। एक नए शोध में सामने आया है कि लोग तब	255
तक वयस्क नहीं बनते हैं जब तक कि वह तीस की उम्र को पार नहीं कर लेते। मस्तिष्क	335
शोधकर्ताओं की मानें तो दिमाग का पूरा विकास अठारह नहीं बल्कि तीस साल की उम्र में जाकर	425
पूरा होता है। वैज्ञानिकों का कहना है कि व्यक्ति के मस्तिष्क में तंत्रिकाओं के कार्य, विकास	517
और छंटाई से जुड़ी प्रक्रिया गर्भ से शुरू होकर कई दशकों तक जारी रहती है। दिमाग के विकास	612
की प्रक्रिया व उससे होने वाले बदलावों का युवाओं के व्यवहार पर अहम प्रभाव पड़ता है। यह	703
उन्हें मानसिक परेशानी के प्रति अति संवेदनशील बनाता है। किशोरावस्था के दौरान बच्चों में	796
अक्सर व्यवहार से जुड़ी परेशानियां देखी जाती हैं। इसे इस उम्र में दिमाग में होने वाली उथल-	895
पुथल से जोड़कर देखा जाता है और माना जाता है कि टीनेज खत्म होने पर यह परेशानियां	980
खत्म हो जाती हैं, लेकिन ऐसा है नहीं।	1020
कैम्ब्रिज विश्वविद्यालय के एक मस्तिष्क विज्ञानी के मुताबिक, बचपन से वयस्कता में	1102
पहुंचने को लेकर जिस परिभाषा को मानते आए हैं वह अब बेतुकी लगने लगी है। बचपन से	1186
वयस्कता की ओर दिमाग का विकास काफी सूक्ष्म होता है और करीब तीन दशक तक जारी	1263
रहता है। शिक्षा व्यवस्था, स्वास्थ्य व्यवस्था और कानून व्यवस्था ने अपनी सुविधा के लिए	1357
इसकी परिभाषा तय की है। हालांकि उन्होंने यह भी कहा कि ये प्रणालियां खुद में बदलाव लाती	1451
रही हैं। भले ही वयस्क की कानूनी परिभाषा कुछ भी हो लेकिन अनुभवी न्यायाधीश उन्नीस	1547
साल के अभियुक्त और तीस की उम्र को पार कर चुके अपराधी के बीच में फर्क जानते	1625
हैं। कैलिफोर्निया विश्वविद्यालय के एक प्रोफेसर ने इस बात पर जोर दिया कि हर व्यक्ति के	1717
मस्तिष्क के विकास का स्तर अलग-अलग होता है। उनके मुताबिक, किशोरावस्था में मनोविकार	1806
के लक्षण दिखाई देना आम है। एक बार मस्तिष्क अपने सर्किटों को छंट ले और पूर्ण रूप से	1900
उसका विकास हो जाए तब व्यक्ति में किसी प्रकार की मनोविकृति का खतरा कम हो जाता है।	1985